

**जिल्हा परिषदेच्या वतीने खरेदी करण्यांत
येणा-या सामग्री विषयी मार्गदर्शक तत्वे**

महाराष्ट्र शासन

ग्रामविकास व जलसंधारण विभाग

शासन परिपत्रक क्र. पंरास २०१२/प्र.क्र.१०४/वित्त-३

मंत्रालय, मुंबई - ३२,

दिनांक-१६/१०/२०१२

शासन परिपत्रक

पंचायत राज समिती (२०१०-११) यांनी, रत्नागिरी, सातारा, कोल्हापूर, नाशिक व नंदूरबार जिल्हा परिषदेच्या सन २००४-०५ च्या लेखापरीक्षा पुर्नावलोकनाच्या नवव्या अहवालातील प्रकरण दोन मध्ये, सातारा जिल्हा परिषदेने, केलेल्या कडबाकुट्टी यंत्र खरेदी व वाटपाच्या अनुषंगाने आक्षेप उपस्थित केलेले आहेत. तसेच जिल्हा परिषदांनी अशा पद्धतीने स्वनिधीमधून लाभार्थ्यांच्या योजना राबवितांना खरेदी करावयाच्या बाबींकरिता काही सूचना देखील केलेल्या आहेत. त्या सूचना राज्यातील सर्व जिल्हा परिषदांना देण्यात याव्यात अशी शिफारस पंचायतराज समिती (२०१०-११) ने केलेली आहे.


त्या अनुषंगाने करिता जिल्हा परिषदांनी यंत्रसामुग्री तथा वस्तू खरेदी करतांना खालील बाबी विचारात घेणे आवश्यक आहे.

१. जिल्हा परिषदेने योजना राबवितांना विषय समितीच्या सभेमध्ये लाभार्थ्यांची यादी निश्चित करावी व त्यास मान्यता घ्यावी.
२. जी यंत्रसामुग्री खरेदी करावयाची आहे, त्याच्या गुणवत्तेबाबत खात्री करावी
३. सदर यंत्रसामुग्रीची बाजारभावापेक्षा जास्त दर नसल्याची खात्री करावी.
४. यंत्रसामुग्री सुस्थितीत व मापदंडाप्रमाणे असल्याची खात्री करावी व तसेच त्याची, संबंधीत कार्यालयाकडून तांत्रिक तपासणी करून घ्यावी.
५. खरेदी प्रक्रीया सुरु करतांना ती कोणत्याही परिस्थितीत शासनाने विहीत केलेल्या कार्यपद्धतीनुसार असावी.

जिल्हा परिषदांनी यंत्रसामुग्री खरेदी करतांना वरील सर्व बाबींची पूर्तता करणे आवश्यक आहे. अशा कार्यपद्धतीचा अवलंब केल्याविना करण्यात आलेली खरेदी हि बेकायदेशिर समजून अशा खरेदीस जबाबदार असणाऱ्या अधिकार्यांवर विहीत कार्यपद्धतीनुसार कडक कारवाई करण्यात येईल. अशी सूचना या परिपत्रकाद्वारे निर्गमित करण्यात येत आहे.

सदर परिपत्रक महाराष्ट्र शासनाच्या वेबसाईटवर उपलब्ध करण्यात आलेले असून, त्याचा संगणक संकेतांक २०१२१०१६१३०२३७३६२० असा आहे.

महाराष्ट्राचे राज्यपाल यांच्या आदेशानुसार व नांवाने.


(प्रि.शं.कांबळे)

कार्यासन अधिकारी, महाराष्ट्र शासन

प्रत :-

- विभागीय आयुक्त (सर्व)
- मुख्य कार्यकारी अधिकारी, जिल्हा परिषद (सर्व)
- जिल्हाधिकारी (सर्व)
- उपमुख्य कार्यकारी अधिकारी (ग्रामपंचायत) (सर्व)
- मुख्य लेखा व वित्त अधिकारी, जिल्हा परिषद (सर्व)